

18th November 1963]

(a) The drinking water for Tiruvannamalai will be taken from the river Ponniyar Anicut near Olagalapadi. This scheme was sanctioned in June 1963.

(b) The estimated cost of the scheme is Rs. 47.73 lakhs to install and Rs. 94,000 to maintain annually.

(c) The scheme will be taken for execution during 1963-64.

* 223 கேள்வி.—திரு. இராம அரங்கண்ணல் : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு மாவட்டம் திருவண்ணாமலை குடி தண்ணீர் சப்ளைக்கான விரிவான திட்டம் ஒன்றை சர்க்கார் அனுமதித்துள்ளனர் என்பது உண்மையா?

(இ) இதுபற்றி மேற்படியூரில் உள்ள பொது ஸ்தாபனங்கள் விண்ணப்பம் எதேனும் செய்துள்ளனவா?

கனம் திருமதி ஜோதி வெங்கடாசலம் : (அ) ஆமாம்.

(இ) இல்லை.

* 224 கேள்வி.—திரு. கோ. சி. மணி : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருவண்ணாமலை நகராட்சிக் குடிநீர் திட்டத்துக்கென அரசாங்கம் கடனுதவி அளித்திருப்பது உண்மையா?

(இ) திருவண்ணாமலை நகராட்சி கடனுதவி கோரி மனுவை அரசாங்கத்திற்கு அனுப்பியுள்ளதா?

கனம் திருமதி ஜோதி வெங்கடாசலம் : (அ) இதுவரை எந்தக் கடனும் வழங்கவில்லை.

(இ) கடன் மனு எதுவும் வரவில்லை.

திரு. ப. உ. சண்முகம் : ஜூன் மாதத்தில் இந்தத் திட்டம் சர்க்காரால் அனுமதிக்கப்பட்டது என்று சொன்னார்கள். திருவண்ணாமலை இடைத் தேர்தலை ஒட்டி, இந்தத் திட்டத்தை அவசரம் அவசரமாக அனுமதித்ததற்கு காரணம் என்ன?

கனம் திருமதி ஜோதி வெங்கடாசலம் : ஜனங்கள் தண்ணீருக்காகக் கஷ்டப்பட்டுக் கொண்டிருந்ததுதான் காரணம்.

திரு. அ. பெ. தர்மலிங்கம் : ஏற்கெனவே பல திட்டங்கள் எடுத்துக்கொள்ளப்பட்டு, நிறைவேற்றப்படாமல் நிறுத்திவைக்கப்பட்டிருந்த நேரத்தில் திருவண்ணாமலைத் திட்டத்தை மட்டும் எடுத்துக்கொண்டதற்கு என்ன காரணம்?

கனம் திருமதி ஜோதி வெங்கடாசலம் : திருவண்ணாமலைப் பகுதியில் எப்போதுமே குடி தண்ணீர் கஷ்டம் உண்டு. அதை உணர்ந்து தான் இந்தத் திட்டம் எடுத்துக்கொள்ளப்பட்டது.

[18th November 1963]

திரு. இராம அரங்கண்ணல் : அங்கே திராவிட முன்னேற்றக் கழகத்தைச் சேர்ந்த அபேட்சகர் வெற்றி பெற்ற காரணத்தினால், இந்தத் திட்டம் அமலாக்கப்படமாட்டாது என்ற வதந்தி உலவுகிறதே, அப்படி இல்லாமல் திட்டம் நிறைவேற்றப்படுமா?

கனம் திருமதி ஜோதி வெங்கடாசலம் : தேர்தலுக்கும் ஜனங்களுக்கு சலுகைகள் செய்து கொடுப்பதற்கும் சம்பந்தமே கிடையாது. பொது மக்களுக்கு வேண்டிய வசதிகளைச் செய்வதற்குத் தான் அரசாங்கம் இருக்கிறது. ஆகவே தேர்தல் விஷயத்தைப் பற்றிக் குழப்பவேண்டாமென்று கேட்டுக்கொள்கிறேன்.

திரு. ஜே. மாதா கவுடர் : முன்னாள் சட்ட மன்ற உறுப்பினர் திரு. பழனிப்பிள்ளை அவர்கள் எடுத்துக்கொண்ட முயற்சியின் காரணமாக, இந்தத் திட்டத்தை நிறைவேற்றுவதற்கு, எப்பாடு செய்யப்பட்டது என்பதை அமைச்சர் அவர்கள் அறிவார்களா?

(பதில் இல்லை).

புலவர் கா. கோவிந்தன் : 1963 ஜூனில் அரசாங்கத்தினுடைய அனுமதி கொடுக்கப்பட்டது என்று சொன்னார்கள். இந்தத் திட்டத்திற்கான விண்ணப்பம் நகர மன்றத்திலிருந்து எப்பொழுது வந்தது என்பதைச் சொல்ல முடியுமா?

கனம் திருமதி ஜோதி வெங்கடாசலம் : எங்கெனவே விண்ணப்பம் வந்துகொண்டதான் இருந்தது. உடனடியாக நிறைவேற்றுவதில் பல கஷ்டங்கள் இருந்த காரணத்தினால், எப்பொழுது வேலை வந்ததோ, அப்பொழுது இந்தத் திட்டம் எடுத்துக்கொள்ளப்பட்டது.

புலவர் கா. கோவிந்தன் : விண்ணப்பம் வந்த தேதி எப்பொழுது என்று அமைச்சர் அவர்கள் தெரிவிப்பார்களா?

கனம் திருமதி ஜோதி வெங்கடாசலம் : அதற்குத் தனிக் கேள்வி போடவேண்டும்.

திரு. ப. உ. சண்முகம் : திருவண்ணாமலை குடி தண்ணீர்த் திட்டத்தோடு, நீர்ப்பாசனத்திற்கும் திட்டம் இணைக்கப்பட்டிருக்கிறதா என்று அறிய விரும்புகிறேன்.

MR. SPEAKER : The main question relates to drinking water supply.

SRI P. U. SHANMUGHAM : There are two schemes. I want to know which scheme has been taken up?

கனம் திருமதி ஜோதி வெங்கடாசலம் : குடி தண்ணீர் சப்ளைக்காக எடுத்துக்கொள்ளப்பட்ட திட்டம்தான் இது.

திரு. அ. பெ. தர்மலிங்கம் : தேசிய குடி தண்ணீர் திட்டம், பாதுகாக்கப்பட்ட குடி தண்ணீர் திட்டம். இவைகள் எல்லாம் நல்ல வளமான பகுதிகளில் நிறைவேற்றப்பட்டு வருகின்றன. ஏறண்ட பகுதிகளில் நிறைவேற்றப்படுவதில்லை. உடனடியாக அந்தப் பகுதிகளுக்கும் விஸ்தரிக்க சர்க்காருக்கு உத்தேசம் உண்டா?

18th November 1963]

கனம் திருமதி ஜோதி வெங்கடாசலம் : வளமற்ற பகுதிகளுக்கு தண்ணீர் கொடுக்கவேண்டுமென்ற அடிப்படையில்தான் இந்த தேசிய குடி தண்ணீர்த் திட்டத்தை அரசாங்கம் சாங்ஷன் செய்திருக்கிறார்கள். தற்போது நேஷனல் வாட்டர் சப்ளை ஸ்கீமூக்காக கிடைக்க வேண்டிய தொகை நம்முடைய அரசாங்கத்துக்குக் கிடைக்காத காரணத்தினால், எல்லாப் பகுதிகளுக்கும் விஸ்தரிப்பதில் கஷ்டமிருக்கிறது.

திரு. ரா. கிருஷ்ணசாமி நாயுடு : கடந்த பல வருஷங்களாக கிராமப் புறங்களிலே குடி தண்ணீர்க் கிணறுகள் வெட்டப்பட்டு, சில இடங்களிலே ஓவர்ஹெட் டாங்குகள் அமைத்து, குடி தண்ணீர் வழங்கப்பட்டுவருகிறது. அப்படி தண்ணீர் சப்ளை செய்யும் சில இடங்களிலே, கிணறுகள் வெட்டிய ஒரு சில வருஷங்களுக்குள், அந்தத் தண்ணீர் குடிப்பதற்கு தகுதியற்றதாக ஆகிவிடுகிறது என்பதை அனுபவத்தில் அறிந்து வருகிறோம். இப்பொழுது பாதுகாக்கப்பட்ட குடி தண்ணீர் வழங்குவதிலே, மழைத் தண்ணீரையோ அல்லது ஆறுகளிலிருந்து தண்ணீரையோ கொண்டு வந்து வழங்கக்கூடிய திட்டமாக இருக்கிறதா? கிணறுகள் வெட்டி தண்ணீர் வழங்குவதில் ஏற்கனவே உள்ள அனுபவத்தை வைத்துக் கொண்டு, செலவிடப்படும் பணம் வியர்த்தமாகாமல், குடி தண்ணீர் திட்டங்கள் நிறைவேற்றப்படுமா?

கனம் திருமதி ஜோதி வெங்கடாசலம் : பழைய அனுபவத்தில் ஏற்பட்ட கெடுதல்களை எல்லாம் ஒதுக்கிவிட்டு, நல்லபடியாக எப்படி தண்ணீர் கொடுக்க முடியுமோ, அந்தப்படி இப்பொழுது செய்துவருகிறோம்.

திரு. மீ. கலியாணசுந்தரம் : அனுபவம் பலவிதமாக இருக்கக் கூடிய காரணத்தினால், தேசிய குடி நீர் வழங்கும் திட்டத்திற்காக நம்முடைய ராஜ்யத்தில் எவ்வளவு தொகை ஒதுக்கப்பட்டது? செலவு செய்யப்பட்ட தொகைக்கு பலன் ஏற்பட்டிருக்கிறதா என்று ஏதாவது எவ்வாறுவேஷன் நடந்ததா? அப்படி என்றால், அதன் முடிவு என்ன? இனி அப்படி எவ்வாறுவேஷன் பண்ணும் உத்தேசம் உண்டா?

கனம் திருமதி ஜோதி வெங்கடாசலம் : அதற்குத் தனிக் கேள்வி போடவேண்டும்.

திரு. கே. டி. கோசல்ராம் : இந்த தேசிய குடி நீர் திட்டத்தின் கீழ் சமுத்திரக்கரை ஓரமுள்ள கிராமங்களுக்கு நல்ல குடி தண்ணீர் வழங்க பிரையாரிட்டி கொடுக்கப்பட்டிருக்கிறதா? அப்படியானால் அதை அம்மாதிரியான எல்லா சமுத்திரக்கரை ஓரமுள்ள கிராமங்களுக்கும் விஸ்தரிக்க முடியுமா?

கனம் திருமதி ஜோதி வெங்கடாசலம் : கனம் அங்கத்தினரின் ஆலோசனைகளை மனதிலே கொண்டு, என்னென்ன செய்ய வேண்டுமோ, அவை செய்யப்படும் என்பதைத் தெரிவித்துக் கொள்கிறேன்.

[18th November 1963]

திருமதி டி. என். அனந்தநாயகி : இந்தக் குடி தண்ணீர் சப்ளைத் திட்டம் ரூரல் வாட்டர் சப்ளை இலாகா, ரூரல் வெல்பேர் இலாகா, ஹர்ஜன நல இலாகா, இவ்வாறு இரண்டு அல்லது மூன்று இலாகாக்களின் மூலம் நிறைவேற்றப்படுவதால், ஒழுங்காக நடைபெறவில்லை. இத்திட்டங்களை எல்லாம் ஒரே இலாகா மூலம் நடத்த வேண்டுமென்று நம்முடைய மதிப்பீடுக் குழு சிபார்சு செய்திருக்கிறது. அதை அமல் நடத்தும் உத்தேசம் உண்டா?

கனம் திருமதி ஜோதி வெங்கடாசலம் : தனிக் கேள்வி போட வேண்டுமென்று கேட்டுக்கொள்கிறேன்.

Rural Water-supply.

* 227 Q.—SRI S. MADHAVAN : Will the Hon. the Minister for Public Health be pleased to state—

(a) whether there is any proposal to set up Rural Water-supply Pilot Projects under a scheme of assistance from UNICEF; and

(b) if so, the details thereof ?

THE HON. SRIMATHI JOTHI VENCATACHELLUM :

(a) Yes.

(b) The matter is under consideration of the Government.

* 228 Q.—SRI S. MADHAVAN : Will the Hon. the Minister for Public Health be pleased to state—

(a) whether there is any proposal to set up a Special Investigation Division consisting of experts to carry out the survey of the Rural Water-supply schemes with the assistance of the Central Government; and

(b) if so, the details thereof ?

THE HON. SRIMATHI JOTHI VENCATACHELLUM :

(a) Yes.

(b) The matter is under consideration of the Government.

திரு. எம். எஸ். செல்வராஜன் : தேசிய குடிநீர் வழங்கும் திட்டத் திற்கு தொடர்ந்து மத்திய சர்க்காரின் உதவி கிடைப்பதில் தடை ஏதேனும் இருக்கிறதா, அப்படியானால் அவர்களது 95 சதவிகிதம் உதவியை ராஜ்ய சர்க்கார் கொடுத்துவரும் 75 சதவிகிதம் உதவித் தொகைக்கு பதிலாக ராஜ்ய நிதியிலிருந்தே அந்தத் தொகையை ஈடு செய்து திட்டத்தை நிறைவேற்ற அரசாங்கம் ஏற்பாடு செய்யுமா?

THE HON. SRIMATHI JOTHI VENCATACHELLUM : A Special Investigation Division consisting of experts to carry out the investigation had been sanctioned.